

၂၀၂၂ ခုနှစ်၊ စက်တင်ဘာလ ၁၃ ရက် (အင်္ဂါနေ့)၊ နံနက် (၁၁:၀၀) နာရီတွင် EGSM (900 MHz) လှိုင်းနှုန်းအသုံးပြုခွင့်နှင့်စပ်လျဉ်း၍ မိုဘိုင်းအော်ပရေတာများနှင့် ကျင်းပပြုလုပ်ခဲ့သည့် Online အစည်းအဝေးမှတ်တမ်း

ဆက်သွယ်ရေးညွှန်ကြားမှုဦးစီးဌာနမှ အစည်းအဝေးတက်ရောက်သူများ

ဦးဇာနည်အောင်	ဒုတိယညွှန်ကြားရေးမှူးချုပ် အရင်းအမြစ်၊ ရေဒီယိုလှိုင်းနှုန်းစဉ်ကြီးကြပ်ရေးဌာနကြီး
ဦးမင်းမင်းထွဋ်	ညွှန်ကြားရေးမှူး လိုင်စင်နှင့်စစ်ဆေးရေးဌာန အရင်းအမြစ်စီမံခန့်ခွဲမှုဌာန (ပူးတွဲတာဝန်)
ဒေါ်ယုယုနိုင်	ဒုတိယညွှန်ကြားရေးမှူး အရင်းအမြစ်စီမံခန့်ခွဲမှုဌာန
ဦးဥက္ကာဖြိုး	လက်ထောက်ညွှန်ကြားရေးမှူး အရင်းအမြစ်စီမံခန့်ခွဲမှုဌာန
ဒေါ်ထက်ထက်အောင်	ဒုတိယဦးစီးမှူး အရင်းအမြစ်စီမံခန့်ခွဲမှုဌာန
ဒေါ်ယုမွန်မွန်စိုး	လက်ထောက်ဦးစီးမှူး အရင်းအမြစ်စီမံခန့်ခွဲမှုဌာန
ဒေါ်ခတ္တာခိုင်	ဒုတိယလက်ထောက်ဦးစီးမှူး အရင်းအမြစ်စီမံခန့်ခွဲမှုဌာန

မိုဘိုင်းအော်ပရေတာများမှ အစည်းအဝေးတက်ရောက်သူများ

ဦးသက်လင်းမောင်	Telecom International Myanmar Co., Ltd
ဦးရဲတေဇ	Telecom International Myanmar Co., Ltd
Mr. Hoàng Đức Giang	Telecom International Myanmar Co., Ltd
Mr. Huynh Trong An	Telecom International Myanmar Co., Ltd
ဦးအောင်ထွန်း	Telecom International Myanmar Co., Ltd
ဒေါ်ရွှေရည်ဖူး	Ooredoo Myanmar Limited
ဦးဇော်မိုးဟိန်း	Ooredoo Myanmar Limited

ဦးအောင်သံဒိုင်

ATOM Myanmar Limited

ဦးကျော်ထက်

ATOM Myanmar Limited

ရည်ရွယ်ချက်

၁။ EGSM (900 MHz) လှိုင်းနှုန်းအသုံးပြုခွင့်နှင့်စပ်လျဉ်း၍ သက်ဆိုင်ရာ အော်ပရေတာများနှင့် အသေးစိတ်ဆွေးနွေးနိုင်ရန်။

ဆွေးနွေးချက်များ

၂။ ရှေးဦးစွာ ဒုတိယညွှန်ကြားရေးမှူးချုပ် ဦးဇော်နည်အောင်မှ အဖွင့်အမှာစကားပြောကြားရာတွင် EGSM (900 MHz) လှိုင်းနှုန်းကို ATOM၊ Ooredoo နှင့် Mytel တို့အား ၂၀၁၈ ခုနှစ်၊ နိုဝင်ဘာလမှ ၂၀၂၃ ခုနှစ်၊ နိုဝင်ဘာလအထိ အသုံးပြုခွင့် သက်တမ်း (၅) နှစ်ဖြင့် အသုံးပြုခွင့် ပေးခဲ့ရာလာမည့် ၂၀၂၃ ခုနှစ်တွင် သက်တမ်းကုန်ဆုံးတော့မည်ဖြစ်ပါကြောင်း၊ အော်ပရေတာများအနေဖြင့် 2G စနစ်ကို EGSM တွင်သာမက အခြား Band များတွင်လည်း သုံးစွဲနိုင်သည့် နည်းပညာပိုင်ဆိုင်ထားသည်ကို တွေ့ရှိရပြီး ပြန်လည်အပ်နှံရမည့် ပမာဏသည်လည်း ပေးအပ်ထားသည့် လှိုင်းနှုန်းပမာဏ၏ ၆% သာရှိသည့်အတွက် များစွာသက်ရောက်မှုမရှိကြောင်း တွေ့ရှိရပါကြောင်း၊ EGSM (900 MHz) လှိုင်းနှုန်းကို ဆက်လက်၍ အသုံးပြုခွင့်ပြုစေလိုကြောင်း Mytel နှင့် Ooredoo တို့မှ တင်ပြလာခြင်းများရှိပါကြောင်း၊ CDMA စနစ် ပိတ်သိမ်းခြင်း လုပ်ငန်းစဉ်နှင့်စပ်လျဉ်း၍ ဆွေးနွေးညှိနှိုင်းမှု များအရ (၂၀၂၄) ခုနှစ်တွင် စတင်ဆောင်ရွက်၍ (၂၀၂၇) ခုနှစ်တွင် ပြီးစီးမည်ဖြစ်ရာ အဆိုပါ ဆောင်ရွက်နေစဉ်ကာလအတွင်း EGSM (900 MHz) လှိုင်းနှုန်းကို ဆက်လက်အသုံးပြုလိုပါက ကာလအပိုင်းအခြားတစ်ခုဖြင့် ခွင့်ပြု၍ လှိုင်းနှုန်းစဉ်အသုံးပြုခွင့်ကို ယခင်နှုန်းထားအပေါ် အခြေခံ၍ ကောက်ခံဆောင်ရွက်သွားမည် ဖြစ်ပါကြောင်း၊ အော်ပရေတာများ အနေဖြင့် သက်တမ်းတိုး ဆောင်ရွက်လိုသည့် နှစ်ကာလနှင့် အဆိုပါကိစ္စအပေါ် အော်ပရေတာများ၏ သဘောထားမှတ်ချက်များကို သိရှိလိုပါကြောင်း ဆွေးနွေးပြောကြားခဲ့ပါသည်။

၃။ Telecom International Myanmar Co., Ltd (Mytel) က မိမိတို့အနေဖြင့် EGSM (900 MHz) လှိုင်းနှုန်းကို ဆက်လက်၍ အသုံးပြုခွင့်ပြုနိုင်ရေး တင်ပြထားမှုရှိပါကြောင်း၊ လှိုင်းနှုန်းစဉ် အသုံးပြုခွင့်ကို ယခင်နှုန်းထားအတိုင်း ကောက်ခံဆောင်ရွက်သွားမည်ကိုလည်း သဘောတူပါကြောင်း၊ မြန်မာနိုင်ငံအခြေအနေအရ 2G စနစ်ပိတ်သိမ်းရန် (၅) နှစ်မှ (၇) နှစ်အထိ ကြာမြင့်နိုင်သည်ကို ခန့်မှန်းရရှိပါသဖြင့် သက်တမ်းတိုးဆောင်ရွက်လိုသည့် နှစ်ကာလကို (၅) နှစ် သတ်မှတ်ပေးစေလိုပါကြောင်း ဆွေးနွေးပြောကြားခဲ့ပါသည်။

၄။ Ooredoo Myanmar Limited က မိမိတို့အနေဖြင့် EGSM (900 MHz) လှိုင်းနှုန်းကို ဆက်လက်၍ အသုံးပြုနိုင်ရန် ရည်ရွယ်ထားရှိပါကြောင်း၊ လှိုင်းနှုန်းစဉ်အသုံးပြုခကို ယခင် နှုန်းထားအတိုင်း ကောက်ခံဆောင်ရွက်သွားမည်မှာလည်း အဆင်ပြေပါကြောင်း၊ 2G စနစ် ပိတ်သိမ်းရန် (၃) နှစ်မှာ မလုံလောက်ပါသဖြင့် (၅) နှစ်ခွင့်ပြုပေးစေလိုပါကြောင်း ဆွေးနွေး ပြောကြားခဲ့ပါသည်။

၅။ ATOM Myanmar Limited က မိမိတို့အနေဖြင့် EGSM (900 MHz) လှိုင်းနှုန်းကို ကာလအခြေအနေနှင့် ဈေးနှုန်းအပေါ်အခြေခံ၍ ဆက်လက်သုံးစွဲရန် စီစဉ်ထားရှိပါကြောင်း၊ လှိုင်းနှုန်းစဉ်အသုံးပြုခကို ယခင်နှုန်းထားအတိုင်း ကောက်ခံဆောင်ရွက်သွားမည်မှာလည်း အဆင်ပြေပါကြောင်း၊ သက်တမ်းတိုး အသုံးပြုခွင့်ကာလကို (၂) နှစ် (သို့မဟုတ်) (၃) နှစ် ခွင့်ပြု ပေးစေလိုပါကြောင်း ဆွေးနွေးပြောကြားခဲ့ပါသည်။

၆။ ဒုတိယညွှန်ကြားရေးမှူးချုပ် ဦးဇာနည်အောင်မှ ဦးစီးဌာနအနေဖြင့် CDMA စနစ် ပိတ်သိမ်းခြင်းနှင့် EGSM (900 MHz) Refarming လုပ်ငန်းစဉ်များကို တစ်ချိန်တည်း ဆောင်ရွက်၍ Band တစ်ခု ပြန်လည်သတ်မှတ် ချထားပေးရန် ဆောင်ရွက်သွားရမည်ဖြစ်ပါကြောင်း၊ CDMA စနစ် ပိတ်သိမ်းနိုင်ရေး မဆောင်ရွက်မီ ကာလအတွင်း လက်ရှိ EGSM (900 MHz) လှိုင်းနှုန်း အသုံးပြုနေသည့် မိုဘိုင်းအော်ပရေတာများသို့ လှိုင်းနှုန်းဆက်လက်အသုံးပြုနိုင်ရေး ယခင် လှိုင်းနှုန်းအသုံးပြုခ အပေါ်အခြေခံ၍ ကာလတို (၃) နှစ်ကို ပထမအကြိမ် သက်တမ်းတိုးနိုင်ရေး တင်ပြပေးသွားမည်ဖြစ်ပါကြောင်း၊ CDMA စနစ် ပိတ်သိမ်းခြင်းလုပ်ငန်းစဉ် အချိန်ကာလအပေါ် မူတည်၍ ဒုတိယအကြိမ် (၃) နှစ် ထပ်မံ အသုံးပြုနိုင်မည်ဖြစ်ပါကြောင်းနှင့် EGSM (900 MHz) သက်တမ်းတိုး လှိုင်းနှုန်းစဉ်အသုံးပြုခကို ယခင်နှုန်းထားကိုအခြေခံ၍ နှစ်အလိုက်အချိုးကျ ကောက်ခံဆောင်ရွက်သွားမည်ဖြစ်ပါကြောင်း ဆွေးနွေးပြောကြားခဲ့ပြီး အစည်းအဝေးကို ရုပ်သိမ်းခဲ့ပါသည်။


ဆုံးဖြတ်ချက်

၇။ အစည်းအဝေးတွင် အောက်ပါတို့ကိုဆုံးဖြတ်ခဲ့ပါသည် -

စဉ်	ဆုံးဖြတ်ချက်များ	ဆောင်ရွက်ရန်
(က)	လက်ရှိ EGSM (900 MHz) လှိုင်းနှုန်းအသုံးပြုနေသည့် မိုဘိုင်း အော်ပရေတာများသို့ လှိုင်းနှုန်းဆက်လက် အသုံးပြုနိုင်ရေး ယခင် လှိုင်းနှုန်းအသုံးပြုခအပေါ် အခြေခံ၍ ကာလတို (၃) နှစ်ကို ပထမအကြိမ် သက်တမ်းတိုးနိုင်ရေး တင်ပြဆောင်ရွက်သွားရန်။	ဆက်သွယ်ရေးညွှန်ကြားမှု ဦးစီးဌာန

အစည်းအဝေးရုပ်သိမ်းခြင်း

၈။ အထက်ပါအတိုင်း ဆွေးနွေးဆုံးဖြတ်ခဲ့ကြပြီး အစည်းအဝေးကို နံနက် (၁၁:၃၀) နာရီတွင် ရုပ်သိမ်းခဲ့ပါသည်။


မှတ်တမ်းတင်သူ

(ထက်ထက်အောင်၊ ဒုတိယဦးစီးမှူး)

ရက်စွဲ။ ၂၀၂၂ ခုနှစ်၊ စက်တင်ဘာလ ၁၄ ရက်
စာအမှတ်၊ ၇၀၀-ဆည/ ခွဲ(၇) အရင်းအမြစ်/ ၅၈၂၃

ဖြန့်ဝေခြင်း

အစည်းအဝေးတက်ရောက်သူများအားလုံး

မိတ္တူကို

ရုံးလက်ခံ/ မျှောစာတွဲ